

NAXÇIVAN ŞƏLALƏLƏRİ EKOLOJİ TURİZMİN İDEAL MƏKANI



Çox qədim bir sivilizasiyanın ecazkar izləri və mədəni-tarixi irsini qoruyub saxlayan Naxçıvan Muxtar Respublikası zəngin coğrafi landşaftı, təbii sərvətləri, tarixi, dini, təbii abidələri, müalicəvi mineral suları, gursulu dağ çayları, rəngarəng gölləri və gursulu şəlalələri ilə zəngin turizm ehtiyatlarına malikdir. Bu gün siz müşahidə göyərtisində muxtar respublikanın fərqli bölgələrində yerləşən valehedici mənzərələrlə şöhrət çələnginə sahib şəlalələrlə eksklüziv səyahətə dəvət edirik.

Naxçıvan Muxtar Respublikasının Ordubad rayonu ərazisində Zəngəzur silsiləsinin Ayrıncıl aşırımından 3707 metr hündürlükdən başlayan eyniadlı çayın üzərində Pəzmeri şəlaləsi yerləşir. Su sərfi axımının sürəti və gücünə görə Azərbaycanın ən iri şəlalələrdən biri olan Pəzmeri şəlaləsi kanyonvari dar dərələrdən keçərək əsrarəngiz təbii abidəsi yaradır.

Şəlalənin nisbi hündürlüyü 16 metrə, orta illik su sərfi saniyədə 1,34 kubmetrə çatır. Suyunun tərkibi hidrokarbonatlı kalsiumlu olub, minerallaşma dərəcəsi 90 milliqram litrə bərabərdir. Əsasən, bulaq və qar suları ilə qidalanan şəlalənin karbonatlı süxurlar üzərində nisbi hündürlüyü, təxminən 18 metrdir.


Pəzmeri çayının üzərindəki eyniadlı böyük şəlalədən başqa, bir neçə kiçik şəlalə də mövcuddur. Həmin şəlalələr burada olduqca gözəl bir mənzərə yaratmaqla yanaşı, həm də ərazinin turizm potensialından xəbər verir. Bu şəlalələrdən ən bəzulu olanı Qaplan şəlaləsi adı ilə də tanınır. Şəlalənin belə adlandırılması həmin ərazidə qaplanın çox olması ilə əlaqələndirilir. Çünki bu dağlar zəngin heyvanat və bitki aləmi ilə məşhurdur. Ana tə-

biət burada dağ keçisi, ayı, canavar, porsuq və digər heyvanların, o cümlədən müxtəlif meşə quşlarının yaşamasını təmin etmişdir.

Onu da qeyd edək ki, kənd turizminin ideal məkanı olan Pəzmeri kəndində və Pəzmeri şəlaləsinə gedən yolda geniş quruculuq işləri aparılır. Ərazidə turizm infrastrukturunun vəziyyəti və görülən işlərə baxış zamanı Ali Məclisin Sədri cənab Vəlif Talibov demişdir: "Kəndlərdə quruculuq işləri ona görə aparılır ki, insanlar rahat və firavan yaşasınlar. Heyətə keçirilən tədbirlər məskunlaşmanı da artıracaqdır. Artıq Pəzmeri turistik bölgəyə çevrilir. Kəndə turist axını sakitlərin istehlak etdiyi məhsulların alınmasına da səbəb olacaqdır ki, bu da əhəlinin güzəranının daha da yaxşılaşması ilə nəticələnəcəkdir."

Pəzmeri və Unus kəndləri arasında yerləşən Unus şəlaləsi dağlar arasından boylanın qayalardan qırıqlara aşağı tökülür. Pəzmeri şəlaləsi qədr hündür olmasa da, qeyri-adi gözəlliyə malikdir. Şəlalənin suyu hidrokarbonatlı, natriumlu və kalsiumludur. Turist kəndi olan Unus yolunuz düşsə, eyniadlı şəlaləni də görməyi unutmayın. Burada siz qayalara çırpılaraq pulcuq-pulcuq ətrafa səpələnən suların sonsuz axışını, çəmənliklərin və kolların bu suların musiqi sədaları altında rəqsinə düşməyi və oksigenlə zəngin havaya malik yaşillıqlar qoynunda istirahət edərsiniz.

Yaşillıqlarla örtülü dağlar gözəl Havuş kəndində 2100 metr hündürlükdə yerləşən Havuş şəlaləsi bu yerlə xüsusi gözəllik verir. Yazdan başlayaraq noyabr



ayına kimi bir neçə bulağın suyundan qidalanan Havuş şəlaləsi böyük qonaqpərvərliklə ziyarətçilərə gələnləri qarşılayır. Ətrali itburnu, yemişan, balqırcın, müalicəvi bitkilərlə zəngindir.

Şahbuz rayonunun Kükü kəndində Dərələyəz silsiləsinin cənub-qərb hissəsində qar suları ilə qidalanan Gurbulaq şəlaləsi yerləşir. Sıldırım qayalardan sızan sular 40 metr hündürlükdən bölünərək 3 istiqamətə aşağı tökülür. Dağlara qarın eriməsi və güclü yağışlar hesabına suyu bol sulu və sərin. Gurbulaq şəlaləsi Dərəboğazında əsrarəngiz mənzərə yaradır, gursulu bulaqlara həmrəylik edir, lala, nənə, sarı çiçəyi, qaçqın, çobanyastığınn ətrini sularına hopdurub ətrafa çiləyir. Temiz hava, sıldırım qayalardan və çoxsaylı bulaqlardan axan sarın su və müalicəvi bitkilər bu yerləri unikal turistik

məkana çevirir.

Nəhayət, yolunuz Duzdağda yerləşən nadir və bənzərsiz Duz şəlaləsinədir. Duz laylarının altında axan su axıntılarını yer səthinə çıxarkən buxallanır, torpağa qarışan duzu da özü ilə bərabər yer səthinə çıxarır və Duz şəlaləsinə əmələ gətirir. Suyu xloridli, natriumlu, kalsiumludur. Bu əsrarəngiz şəlalə ilin fəsilələrindən və iqlim şəraitindən asılı olaraq fərqli şəkillərə düşür, çış aylarında buz bağlamaq yerinə duz bağlayır, yağıntılar olmadıqda duz çöküntüləri quruyaraq ağ örpəyə bürünmüş gəlin kimi ərazidə bənzərsiz bir təbii abidəsi yaradır. Dağlara səyahət etməyi sevnənlər bu yerlərdə irili xirdalı "daş akvariumlar"la qarşılaşacaq, duzla örtülən və günəş şüalarının parlayan daşların üzərində ulu tariximizin izlərini görəcek və minilliklərin naxışlarını qoruyub

saxlayan su-daş, qaya harmoniyasına heyran qalacaqlar.

Bu şəlalələrlə bərabər Ordubadda və Şahbuzda onlarla kiçik şəlalələr də var ki, onlar da əsrarəngiz mənzərələri ilə sizlərin yolunu gözleyirlər.

Beləliklə, Azərbaycanda, ehtiyatları olan Naxçıvan Muxtar Respublikasında təbii abidələrinin tanınması, turizm ehtiyatlarının öyrənilməsi, yeni turizm marşrutlarının müəyyən edilməsi, kənd turizmi və ekoturizmin inkişafına yönəlməsi fəaliyyətlər turizm potensialının artırılmasına və regionda turizm davamlı inkişafına zəmin yaradır.

✍ Fizzə Məmmədova,
AMEA Naxçıvan Bölməsi
Təbii Ehtiyatlar İnstitutunun
"Hidroekologiya və mühitə
sular" laboratoriyasının müdiri,
Kinyaya üzrə fəlsəfə doktoru, dosent